


शिक्षकों के लिए 


लिंगबोध या जेंडर एक ऐसा शब्द है जिसे आप सभी अकसर 
सुनते हैं। बहरहाल यह आसानी से स्पष्ट नहीं होता है। ऐसा 
लगता है कि इसका हमारे जीवन से खास लेना-देना नहीं हे 
और हम प्रशिक्षण कार्यक्रमों में ही इसकी चर्चाएँ सुनते हैं। 
वास्तव में तो हम सभी अपने जीवन में रोज ही इस सत्य का 
अनुभव करते हैं। यह निर्धारित करता है कि हम कोन हैं और 
क्या हो सकते हैं, कि हम कहाँ जा सकते हैं और कहाँ नहीं। 
जिंदगी के बहुत-से विकल्प हमारे लिए अंततः इसके आधार 
पर ही तय होते हैं। लिंगबोध या जेंडर की हमारी समझ हमारे 
अपने परिवार और समाज से ही बनती है। यह हमें उस दिशा 
में सोचने के लिए प्रेरित करता है कि हम औरतों और पुरुषों 
को जो भूमिकाएँ अपने आस-पास निभाते हुए देखते हैं वे 
स्वाभाविक हैं और पहले से तय हैं। वास्तव में ये भूमिकाएँ 
दुनिया भर में भिन्न-भिन्न समुदायों के लिए अलग-अलग 
होती हैं। अतः लिंगबोध से हमारा आशय उन अनेक सामाजिक 
मूल्यों और रूढ़िवादी धारणाओं से है जिसे हमारी संस्कृति ने 
हमारे स्त्रीलिंग और पुल्लिग होने के जैविक अंतर के साथ 
जोड़ दिया है। यह शब्द हमें बहुत-सी असमानताओं और स्त्री 
व पुरुष के बीच के शक्ति संबंधों को भी समझने में सहायता 
करता है। 


आगे के दो अध्याय, हमारे समाज की लैंगिक संकल्पनाओं 
को बिना इस शब्द का प्रयोग किए हमारे सामने रखते हैं। 
अच्छा होगा कि विद्यार्थियों को इस बात के लिए प्रोत्साहित 
किया जाए कि विभिन्न शैक्षणिक पद्धतियों, जेसे - कहानियों 
की प्रस्तुति, विशेष अध्ययनों पर बातें, कक्षा में गतिविधियाँ, 
तथ्यों की व्याख्या और चित्रों की समीक्षा के माध्यम से वे 
अपने जीवन व अपने आस-पास के समाज पर विचार करें 
और सवाल करें। जेंडर शब्द के आने पर अकसर एक खास 
दृष्टि से लोग यह अधूरा अर्थ भी लगा लेते हैं कि यह 
केवल महिलाओं या लड़कियों से जुड़ा हुआ है। इसीलिए 
इन अध्यायों में इस बात की सावधानी रखी गई है कि 
केवल लड़कियाँ ही नहीं बल्कि लड़के भी जेंडर की चर्चा 
में सहभागी हों। 


अध्याय 4 में दो विशेष अध्ययनों (केस-स्टडीज) 
को शामिल किया गया है जो अलग-अलग समय और 
स्थानों से संबंधित हैं और हमारे सामने यह बात रखते हैं 
कि लड़के और लड़कियाँ कैसे बड़े होते हैं और उनको 
सामाजिक भिन्नता कैसे रूप लेती है। ये उदाहरण 
छात्र-छात्राओं को यह समझने में सहायता देंगे कि 
सामाजीकरण हर जगह एक-सा नहीं है। वह समाज से 
निर्धारित होता है और इसमें समय के साथ सतत्‌ 
परिवर्तन चलता रहता है। ये अध्याय हमें यह भी बताते 
हैं कि कैसे समाज में स्त्री और पुरूष के लिए 
अलग-अलग भूमिकाएँ देखी जाती हैं, कैसे उनके लिए 
अलग-अलग मूल्य निर्धारित किए जाते हैं और यहीं से 
भेद और असमानता की शुरुआत होती है। एक चित्रित 
कथापट्ट (story board) के माध्यम से बच्चे घर के 
तमाम कामों पर बातें करेंगे जो मुख्यतः महिलाओं के 
द्वारा किए जाते हैं। वे विचार करेंगे कि कैसे घर में 
महिलाओं के काम को काम नहीं माना जाता या फिर 
उसे अवमूल्यित किया जाता है। 


अध्याय 5 कार्य के क्षेत्र में लिंग आधारित भेदभाव पर 
केंद्रित है और समानता के लिए किए गए महिलाओं के 
संघर्ष को भी प्रस्तुत करता है। कक्षा की गतिविधि में बच्चे 
काम और पेशों को लेकर समाज में प्रचलित रुढिवादी 
मान्यताओं पर सवाल करना शुरू करेंगे। इस अध्याय में 
इस ओर भी संकेत मिलेंगे कि कैसे लड़कों और लड़कियों 
के लिए शिक्षा जैसे अवसर समान रूप से उपलब्ध नहीं 
हैं। sedi और बीसवीं सदी को दो महिलाओं के 
जीवन की कहानियों में बच्चे देखेंगे कि इन स्त्रियों के 
लिए मुक्ति का संघर्ष कैसे शुरू हुआ और लिखाई-पढाई 
सीखने ने इनके जीवन को कैसे बदला। बड़े परिवर्तन 
सामान्यतः सामूहिक संघर्षो से ही होते हैं। इस अध्याय के 
अंत में एक चित्र निबंध है जो स्त्री आंदोलन द्वारा परिवर्तन 
के लिए उपयोग में लायी नीतियों के उदाहरण प्रस्तुत 
करता है। 

लड़के और लड़कियों 
के रूप में बड़ा होना 


लड़का या लड़की होना किसी की भी 
एक महत्त्वपूर्ण पहचान है उसकी अस्मिता 
है। जिस समाज के बीच हम बड़े होते हैं, 
वह हमें सिखाता है कि लड़के और 
लड़कियों का कैसा व्यवहार स्वीकार करने 
योग्य हे। उन्हें क्या करना चाहिए और क्या 
नहीं। हम प्रायः यही सोचते हुए बड़े होते हैं 
कि ये बातें सब जगह बिलकुल एक-सी 
हैं। परंतु क्या सभी समाजों में लड़के और 
लड़कियों के प्रति एक जैसा ही नज़रिया 
है? इस पाठ में हम इसी प्रशन का उत्तर 
जानने की कोशिश करेंगे। हम यह भी 
देखेंगे कि लड़के और लड़कियों को दी 
जाने वाली अलग-अलग भूमिका उन्हें 
भविष्य में स्त्री और पुरुष की भूमिका के 
लिए कैसे तैयार करती है। इस पाठ में हम 
देखेंगे कि अधिकांश समाज पुरूष व स्त्रियों 
को अलग-अलग प्रकार से महत्त्व देते हैं। 
स्त्रियाँ जिन भूमिकाओं का निर्वाह करती 
हैं, उन्हें पुरूषों द्वारा निर्वाह की जाने वाली 
भूमिकाओं और कार्य से कम महत्त्व दिया 
जाता है। इस पाठ में हम यह भी देखेंगे 
कि स्त्री और पुरूष के बीच काम के क्षेत्र 


में असमानताएँ कैसे उभरती है। &ः 

920 के दशक में सामोआ द्वीप में बच्चों का 
बड़ा होना 


सामोआ द्वीप प्रशांत महासागर के दक्षिण में स्थित छोटे-छोटे द्वीपों के 
समूह का ही एक भाग हे। सामोअन समाज पर किए गए अनुसंधान 
की रिपोर्ट के अनुसार ।920 के दशक में बच्चे स्कूल नहीं जाते थे। 
वे बड़े बच्चों और वयस्कों से बहुत-सी बातें सीखते थे, जैसे-छोटे 
बच्चों की देखभाल या घर का काम कैसे करना, आदि। द्वीपों पर 
मछली पकड्ना बड़ा महत्त्वपूर्ण कार्य था इसलिए किशोर बच्चे मछली 
पकड्ने के लिए सुदूर यात्राओं पर जाना सीखते थे। लेकिन ये बातें वे 
अपने बचपन के अलग-अलग समय पर सीखते थे। 


छोटे बच्चे जैसे ही चलना शुरू कर देते थे उनकी माताएँ या बड़े 
लोग उनकी देखभाल करना बंद कर देते थे। यह जिम्मेदारी बड़े बच्चों 
पर आ जाती थी, जो प्राय: स्वयं भी पाँच वर्ष के आसपास की उम्र 
के होते थे। लड़के ओर लड़कियाँ दोनों अपने छोटे भाई-बहनों की 
देखभाल करते थे, लेकिन जब कोई लड़का लगभग नो वर्ष का हो 
जाता था, वह बड़े लड़कों के समूह में सम्मिलित हो जाता था और 
बाहर के काम सीखता था, जेसे - मछली पकड़ना और नारियल के 
पेड़ लगाना। लड़कियाँ जब तक तेरह-चौदह साल की नहीं हो जाती 
थीं, छोटे बच्चों की देखभाल ओर बड़े लोगों के छोटे-मोटे कार्य करती 
रहती थीं, लेकिन एक बार जब वे तेरह-चोदह साल की हो जाती थीं, 
वे अधिक स्वतंत्र होती थीं। लगभग चौदह वर्ष की उम्र के बाद वे भी 
मछली पकड़ने जाती थीं, बागानों में काम करती थीं और डलियाँ बुनना 
सीखती थीं। खाना पकाने का काम, अलग से बनाए गए रसोई घरों में 
ही होता था जहाँ लड़कों को ही अधिकांश काम करना होता था ओर 
लड़कियाँ उनकी मदद करती थीं। 


960 के दशक में मध्य प्रदेश में पुरूष के रूप 
में बड़ा होना 


निम्नलिखित आलेख 960 H मध्य प्रदेश के एक छोटे शहर में रहने 
और स्कूल जाने के वर्णन से लिया गया है। 


कक्षा 6 में आने के बाद लड़के और लड़कियाँ अलग-अलग 
स्कूलों में जाते Al लड़कियों के स्कूल, लड़कों के स्कूल से बिलकुल 

कक्षा सात का एक सामोआ छात्र अपने विद्यालय 
की वर्दी में। 


आपके बड़े होने के अनुभव, सामोआ 
के बच्चों और किशोरों के अनुभव से 
किस प्रकार भिन्न हैं? इन अनुभवों में 
वर्णित क्या कोई ऐसी बात है, जिसे 
आप अपने बड़े होने के अनुभव में 
शामिल करना चाहेंगे? 





लड़कियाँ स्कूल जाते हुए समूह बनाकर चलना 
क्यों पसंद करती हे? 

अपने पड़ोस की किसी गली या पार्क 
का चित्र बनाइए। उसमें छोटे लड़के व 
लड़कियों द्वारा की जा सकने वाली 
विभिन्न प्रकार की गतिविधियों को 
दर्शाइए। यह कार्य आप अकेले या 
समूह में भी कर सकते हैं। 


आपके द्वारा बनाए गए चित्र में कया 
उतनी ही लड़कियाँ हैं जितने लड़के? 
संभव है कि आपने लड़कियों की 
संख्या कम बनाई होगी। क्या आप वे 
कारण बता सकते हैं जिनकी वजह से 
आपके पड़ोस में, सड़क पर, पार्को 
और बाज्ञारों में देर शाम या रात के 
समय स्त्रियाँ तथा लड़कियाँ कम 
दिखाई देती हैं? 


क्या लड़के और लड़कियाँ 
अलग-अलग कामों में लगे हैं? कया 
आप विचार करके इसका कारण बता 
सकते है? यदि आप लड़के और 


लड़कियों का स्थान परस्पर बदल देंगे, 


अर्थात्‌ लड़कियों के स्थान पर लड़कों 
और लड़कों के स्थान पर लड़कियों 
को रखेंगे, तो क्या होगा? 


46 सामाजिक एवं राजनीतिक जीवन 


अलग ढंग से बनाए जाते Al उनके स्कूल के बीच में एक आँगन होता 
था, जहाँ वे बाहरी दुनिया से बिलकुल अलग रह कर स्कूल की सुरक्षा 
में खेलती थीं। लड़कों के स्कूल में ऐसा कोई आँगन नहीं होता था 
बल्कि उनके खेलने का मैदान बस एक बड़ा-सा खुला स्थान था जो 
स्कूल से लगा हुआ था। हर शाम स्कूल के बाद लड़के, सैकड़ों 
लड़कियों की भीड़ को Gad गलियों से जाते हुए देखते थे। सड़कों 
पर जाती हुई ये लड़कियाँ बड़ी गंभीर दिखती थीं। यह बात लड़कों से 
अलग थी, जो सड़कों को अनेक कामों के लिए उपयोग करते थे जैसे 
यूँ ही खड़े-खड़े खाली समय बिताने के लिए, दौड़ने और खेलने के 
लिए ओर साइकिल चलाने के करतबों को आजमाने के लिए। 
लड़कियों के लिए गली सीधे घर पहुँचने का एक माध्यम थी। 
लड़कियाँ हमेशा समूहों में जाती थीं। शायद उनके मन में यह डर रहता 
था कि कोई उन्हें छेड न दे या उन पर हमला न कर दे। 


ऊपर के दो उदाहरणों को पढ़ने के बाद हमें लगता है कि बड़े 
होने के भी कई तरीके हैं। हम प्रायः सोचते हैं कि बच्चे एक ही 
तरीके से बड़े होते हैं। ऐसा इसलिए है क्योंकि हम अपने अनुभवों से 
ही सबसे ज्यादा परिचित होते हैं। यदि हम अपने परिवार के बुजुर्गो 
से बात करें तो पाएंगे कि उनका बचपन शायद हमारे बचपन से बहुत 
भिन्न था। 


हम यह भी अनुभव करते हें कि समाज, लड़के और लड़कियों 
में स्पष्ट अंतर करता है। यह बहुत कम आयु से ही शुरू हो जाता है। 
उदाहरण के लिए - उन्हें खेलने के लिए भिन्न खिलौने दिए जाते हैं। 
लड़कों को प्राय: खेलने के लिए कारें दी जाती हैं और लड़कियों को 
गुड़ियाँ। दोनों ही खिलौने, खेलने में बड़े आनंददायक हो सकते हैं, फिर 
लड़कियों को गुड़ियाँ और लड़कों को कारें ही क्यों दी जाती हैं? 
खिलोने बच्चों को यह बताने का माध्यम बन जाते हैं कि जब वे बड़े 
होकर स्त्री ओर पुरुष बनेंगे, तो उनका भविष्य अलग-अलग होगा। 
अगर हम विचार करें, तो यह अंतर प्रायः प्रतिदिन को छोटी-छोटी बातों 
में बना कर रखा जाता है। लड़कियों को कैसे कपड़े पहनने चाहिए, 
लड॒के पार्क में कौन-से खेल खेलें, लड़कियों को धीमी आवाज में बात 
करनी चाहिए और लड़कों को ta से- ये सब बच्चों को यह बताने 
के तरीके हैं कि जब वे बड़े होकर स्त्री और पुरुष बनेंगे, तो उनकी 
विशिष्ट भूमिकाएँ होंगी। बाद के जीवन में इसका प्रभाव हमारे अध्ययन 
के विषयों या व्यवसाय के चुनाव पर भी पड़ता है। 

मेरी माँ काम नहीं करती ' सोनाली, तुम ऐसा कैसे 


कह सकती हो? तुम 
जानती हो, जसप्रीत आंटी 

रोज सुबह 5 बजे उठ 
जाती हैं और घर भर के 
सारे काम करती हैं। 


वैसे हरमीत की माँ हमेशा 
ऐसे समय पर हमारे साथ 
जाती हैं, क्योंकि वे कोई 


मा! हम सभी बच्चे स्कूल से भ्रमण पर जा नहीं करती 
Sh काम नहीं करतीं। 


रहे हैं। रोजी मैडम को साथ चलने के लिए 

किसी बडे की जरूरत है। क्या आप अपने 

ऑफिस से एक दिन की छुट्टी लेकर हमारे 
साथ चल सकती हें? mms 

श्री सिंह के घर पर... तो जसप्रीत! यदि ऐसा है, तो तुम 


कुछ आराम क्यों नहीं करतीं और 

एक बार ज़रा इन्हें ही सब कुछ 
खुद करने दो... 

क्या बात है! ठीक, में 

कल हड़ताल पर चली 


हरशरण, सोनाली सोचती है, पर आंटी! क्या वाकई ये ठीक नहीं 
है? मेरी माँ तो घरेलू महिला है कोई __ 
काम कहाँ करती है? | FEB 


कि आपकी पत्नी कोई 
कामकाजी महिला नहीं हे। 





अगली सुबह, 7:30 बजे ओह-हो! यह तो स्कूल 


बस थी। अब तो मुझे 
बच्चों को कार सेही 0 


स्कूल छोड़ना होगा। रा, 


हे भगवान! समय तो देखो। मेरा नाश्ता 
कहाँ है? और बच्चे अभी तक तैयार क्यों 
नहीं हुए हैं? 









॥ 

मैं क्या जानूँ? याद है न! में < 
हड्ताल पर हूँ। आज तो मंगला ने 
भी छुट्टी ले रखी है। 

हाँ, पर वे कोई काम तो नहीं हैं 
न। ये तो बस घर के काम हैं। 


ओह! क्या तुम वाकई ऐसा ही सोचती 

हो? चलो ऐसा करते हैं कि जसप्रीत के 

घर चलते हैं और उससे पूछते हैं कि वे 
खुद क्या सोचती है? 





वाह! कितना मज़ा आएगा। कल 
हम पापा के साथ मिलकर सारा 
काम सँभालेंगे! 





जल्दी करो! as | और हरमीत 
को कहो कि वह पंप का 
स्विच ऑन करे। 





लेकिन बच्चों के लंच बॉक्स का क्या होगा? 
अरे, यह भी...। हे 
उसके बारे में भूल 


a 









शाम 6 बजे... 


DING 














मैं तुम्हें कुछ पैसे दे दूंगा। तुम = 
कैंटीन से कुछ खरीद लेना 
— — 
Sa माँ ने इसके लिए पहले ही ड DING 


a = «3 Zita. 2 
. Ma में तो बिल्कुल थक चुका Sl कुछ 


चाय-वाय हो जाए। आह! में तो भूल 
ही गया था कि... तुम हड़ताल पर हो 
मैं खुद ही कुछ बनाता हूँ! 




















पूरा घर तो देखो जैसे कि यहाँ _ तुम क्या सोचते हो कि सुबह तुम ने घर को जैसी हाल 


में में ६9 पत्तियाँ कहाँ रखी 
कितना तूफ़ान मचा हो में छोड़ा था, वह वैसी ही हालत में दिन भर रहेगा? 


हुई हैं? 





ही, ही! क्या अभी भी 
वे सोचते हैं कि मैं काम 

नहीं करती EL. और अभी 
ते मैं उन्हें याद दिलाऊँगी 
कि चाचाजी और चाचीजी 
रात के खाने पर आने 


अधिकांश समाजों में, जिनमें हमारा समाज भी सम्मिलित है 
पुरुषों और स्त्रियों की भूमिकाओं और उनके काम के महत्त्व को 
समान नहीं समझा जाता है। पुरुषों और स्त्रियों की हैसियत एक जैसी 
नहीं होती है। आओ देखें कि पुरुषों और स्त्रियों के द्वारा किए जाने 
वाले कामों में यह असमानता कैसे है। 


घरेलू काम का मूल्य 


हरमीत के परिवार को नहीं लगता था कि जसप्रीत घर का जो काम 
करती थी, वह वास्तव में काम था। उनके परिवार में ऐसी भावना का 
होना कोई निराली बात नहीं थी। सारी दुनिया में घर के काम को 

मुख्य ज़िम्मेदारी स्त्रियों की ही होती है जैसे - देखभाल संबंधी 
कार्य, परिवार का ध्यान रखना, विशेषकर बच्चों, बुजुर्गों और बीमारों 
का। फिर भी, जेसा हमने देखा, घर के अंदर किए जाने वाले कार्यों 
को महत्त्वपूर्ण नहीं समझा जाता। मान लिया जाता है कि वे तो स्त्रियों 
के स्वाभाविक कार्य हैं, इसीलिए उनके लिए पैसा देने की कोई 
ज़रूरत नहीं है। समाज इन कार्यों को अधिक महत्त्व नहीं देता। 


घर पर कार्य करने वालों का जीवन 


उपर्युक्त कहानी में केवल हरमीत की माँ ही घर के काम नहीं करती 
थीं। काफ़ी सारा काम मंगला करती थी, जो उनके घरेलू काम में 
मदद के लिए लगाई गई थी। बहुत-से घरों में विशेषकर शहरों और 
नगरों में लोगों को घरेलू काम के लिए लगा लिया जाता है। वे बहुत 
काम करते हैं - BS लगाना, सफ़ाई करना, कपड़े और बर्तन धोना, 
खाना पकाना, छोटे बच्चों और बुजुर्गों की देखभाल करना, आदि। 
घर का काम करने वाली अधिकांशत: स्त्रियाँ होती हैं। कभी-कभी 
इन कार्यों को करने के लिए छोटे लड़के या लड़कियों को काम पर 
रख लिया जाता है। घरेलू काम का अधिक महत्त्व नहीं है, इसीलिए 
इन्हें मजदूरी भी कम दी जाती है। घरेलू काम करने वालों का दिन 
सुबह पाँच बजे से शुरू होकर देर रात बारह बजे तक भी चलता है। 
जी-तोड़ मेहनत करने के बावजूद प्राय: उन्हें नोकरी पर रखने वाले 
उनसे सम्मानजनक व्यवहार नहीं करते हैं। दिल्ली में घरेलू काम 
करने वाली एक स्त्री मेलानी ने अपने अनुभव के बारे में इस तरह 
बताया- 


“मेरी पहली नौकरी एक अमीर परिवार में लगी थी, जो तीन-मंजिले 
भवन मेँ रहता था। मेमसाहब अजीब महिला थीं, जो हर काम करवाने 
के लिए चिल्लाती रहती थीं। मेरा काम रसोई का था। दूसरी दो 
लड़कियाँ सफाई का काम करती थीं। हमारा दिन सुबह पाँच बजे शुरू 
होता। नाश्ते में हमें एक प्याला चाय ओर दो रूखी रोटियाँ मिलती थीं। 
हमें तीसरी रोटी कभी नहीं मिली। शाम के समय जब में खाना पकाती 
थी, दोनों लड़कियाँ मुझसे एक और रोटी की माँगती रहती थी। में 
चुपके से उन्हें एक रोटी दे देती थी और खुद भी एक रोटी ले लेती 
थी। हमें दिनभर काम करने के बाद बड़ी भूख लगती थी। हम घर में 
चप्पल नहीं पहन सकते थे। ठंड के मौसम में हमारे पैर सूज जाते थे। 
में मेमसाहब से डरती थी, परतु मुझे गुस्सा भी आता और अपमानित भी 

मिलानी अपनी बच्ची के साथ 


क्या हरमीत और सोनाली का यह 
कहना सही था कि हरमीत की माँ काम 
नहीं करतीं? 


आप क्या सोचते हैं, अगर आपकी माँ 
या वे लोग, जो घर के काम में लगे 
हैं, एक दिन के लिए हड़ताल पर चले 
जाएँ, तो क्या होगा? 


आप ऐसा क्यों सोचते हैं कि 
सामान्यतया पुरूष या लड़के घर का 
काम नहीं करते? आपके विचार में क्या 
उन्हें घर का काम करना चाहिए? 


हरियाणा और तमिलनाडु राज्यों में 
स्त्रियाँ प्रति सप्ताह कुल कितने घंटे 
काम करती हैं? 

इस संबंध में स्त्रियों और पुरूषों में 
कितना फर्क दिखाई देता है? 

महसूस करती थी। कया हम दिनभर काम नहीं करते थे? क्या हम कुछ 
सम्मानजनक व्यवहार के योग्य नहीं 4?” 


वास्तव में, जिसे हम घरेलू काम कहते हैं, उसमें अनेक कार्य 
सम्मिलित रहते हैं। इनमें से कुछ कामों में बहुत शारीरिक श्रम 
लगता है। ग्रामीण और शहरी क्षेत्रों में औरतों और लड़कियों को 
दूर-दूर से पानी लाना पड़ता है। ग्रामीण क्षेत्रों में स्त्रियों और 
लड़कियों को जलाऊ लकड़ी के भारी Test सिर पर ढोने पड़ते हैं। 
कपड़े धोने, सफ़ाई करने, AS लगाने और वज्ञन उठाने के कामों में 
झुकने, उठाने और सामान लेकर चलने की जरूरत होती है। बहुत-से 
काम जैसे खाना बनाने आदि में लंबे समय तक गर्म चूल्हे के सामने 
खड़ा रहना पड़ता हे। स्त्रियाँ जो काम करती हैं, वह भारी और 
थकाने वाला शारीरिक काम होता है- जबकि हम आमतौर पर 
सोचते हैं कि पुरुष ही ऐसा काम कर सकते हैं। 


घरेलू और देखभाल के कामों का एक अन्य पहलू, जिसे हम 
महत्त्व नहीं देते, वह है इन कामों में लगने वाला लंबा समय। वास्तव 
में यदि हम स्त्रियों द्वारा किए जाने वाले घर के और बाहर के कामों 
को जोड़ें, तो हमें पता चलेगा कि कुल मिलाकर स्त्रियाँ पुरुषों से 
अधिक काम करती zl 


निम्न तालिका में भारत के केंद्रीय सांख्यिकीय संगठन द्वारा किए 
गए, विशेष अध्ययन के कुछ आँकडे हैं (।998-99)। देखिए, क्या 
आप रिक्त स्थानों को भर सकते हें? 





महिलाओं का काम और समानता 


जैसा कि हमने देखा, महिलाओं के घरेलू और देखभाल के कामों 
को कम महत्त्व देना एक व्यक्ति या परिवार का मामला नहीं है। यह 
स्त्रियों और पुरुषों के बीच असमानता की एक बड़ी सामाजिक 
व्यवस्था का ही भाग है। इसीलिए इसके समाधान हेतु, जो कार्य 


2020-2 





किए जाने हैं वे केवल व्यक्तिगत या पारिवारिक स्तर पर नहीं, वरन्‌ 
शासकीय स्तर पर भी होने चाहिए। हम जानते हैं कि समानता हमारे 
संविधान का महत्त्वपूर्ण सिद्धांत है। संविधान कहता है कि स्त्री या 
पुरुष होने के आधार पर भेदभाव नहीं किया जा सकता। परंतु 
वास्तविकता में लिंगभेद किया जाता है। सरकार इसके कारणों को 
समझने के लिए और इस स्थिति का सकारात्मक निदान ढूँढने के 
लिए वचनबद्ध है। उदाहरण के लिए सरकार जानती है कि बच्चों 
की देखभाल और घर के काम का बोझ महिलाओं ओर लड़कियों 
पर पड़ता है। स्वाभाविक रूप से इसका असर लड़कियों के स्कूल 

बनाया है, जिसके तहत यदि किसी संस्था में महिला कर्मचारियों की 

मध्य प्रदेश के एक गाव में आंगनवाड़ी केंद्र में 
बच्चे 


बहुत-सी स्त्रियाँ जैसे कहानी में सोनाली की माँ 

के दोहरे बोझ के रूप में जाना जाता है। 

अध्याय 4 - लड़के और लड़कियों के रूप में बड़ा होना 5] 

आप क्‍या सोचते हैं, यह पोस्टर क्या कहने की कोशिश कर रहा है? 

यह पोस्टर बंगाल की महिलाओं के एक समूह ने बनाया 
है। क्या इसे आधार बनाकर आप कोई अच्छा-सा नारा 
तैयार कर सकते हैं? 

अभ्यास 


k 


साथ में दिए गए कुछ कथनों पर विचार कीजिए और बताइए कि वे सत्य 
हैं या असत्य? अपने उत्तर के समर्थन में एक उदाहरण भी दीजिए। 


घर का काम अदृश्य होता है और इसका कोई मूल्य नहीं चुकाया जाता। 
घर के काम शारीरिक रूप से थकाने वाले होते हैं। 


घर के कामों में बहुत समय खप जाता है। 


अपने शब्दों में लिखिए कि “अदृश्य होने' ' शारीरिक रूप से थकाने' और 


'समय खप जाने' जैसे वाक्याँशों से आप क्या समझते हें? अपने घर की 
महिलाओं के काम के आधार पर हर बात को एक उदाहरण से समझाइए। 


5 


ऐसे विशेष खिलौनों की सूची बनाइए, जिनसे लड़के खेलते हैं और ऐसे 
विशेष खिलौनों की भी सूची बनाइए, जिनसे केवल लड़कियाँ खेलती हैं। 
यदि दोनों सूचियों में कुछ अंतर है, तो सोचिए और बताइए कि ऐसा क्यों 
है? सोचिए कि क्या इसका कुछ संबंध इस बात से हें कि आगे चलकर 
वयस्क के रूप में बच्चों को क्या भूमिका निभानी होगी? 


अगर आपके घर में या आस-पास, घर के कामों में मदद करने वाली 
कोई महिला है तो उनसे बात कीजिए और उनके बारे में थोड़ा और जानने 
की कोशिश कीजिए कि उनके घर में और कौन-कौन हें? वे क्या करते 
हैं? उनका घर कहाँ है? वे रोज कितने घंटे तक काम करती हें? वे 
कितना कमा लेती हैं? इन सारे विवरणों को शामिल कर, एक छोटी-सी 
कहानी लिखिए। 


शब्द-संकलन 


(क) सभी समुदाय और समाजों में 
लड़कों और लड़कियों की भूमिकाओं 
के बारे में एक जैसे विचार नहीं पाए 
जाते। 


(ख) हमारा समाज बढ़ते हुए लड़कों 
और लड़कियों में कोई भेद नहीं करता। 


(ग) वे महिलाएँ जो घर पर रहती हैं 
कोई काम नहीं करतीं। 


(घ) महिलाओं के काम, पुरूषों के 
काम की तुलना में कम मूल्यवान समझे 
जाते हैं। 


अस्मिता ( पहचान): यह एक प्रकार से स्वयं के होने यानी अपने अस्तित्व के प्रति जागरूकता का भाव ZI एक व्यक्ति 
को कई अस्मिता हो सकती है। उदाहरण के लिए - एक ही व्यक्ति को एक लड़की, बहन और संगीतकार को तरह 


अस्मिता जा सकता हे। 


दोहरा बोझः शाब्दिक रूप में इसका अर्थ है - दो गुना वजन। सामान्यत: इस शब्द का महिलाओं के काम की स्थितियों 
को समझाने के लिए प्रयोग किया गया Zl यह इस तथ्य को स्वीकार करता हे कि महिलाएँ आमतौर पर घर के भीतर और 


घर के बाहर दोहरा कार्य-भार सँभालती =z! 


देखभालः देखभाल के अंतर्गत अनेक काम आते हें, जेसे - संभालना, ख्याल रखना, पोषण करना आदि। शारीरिक कार्यों 


के अतिरिक्त इसमें गहन भावनात्मक पहलू भी सम्मिलित है। 


अवमूल्यितः जब कोई अपने काम के लिए अपेक्षित मान्यता या स्वीकृति नहीं पाता है, तब वह स्वयं को अवमूल्यित 
महसूस करता है। उदाहरण के लिए देखें, अगर कोई लड़का अपने मित्र के लिए घंटों सोच-विचार कर, बहुत खोजकर एक 
“उपहार' बनाता है और उसका मित्र उसे देखकर कुछ भी न कहे तो ऐसे में पहला लड़का अवमूल्यित महसूस करता है। 

